

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾಢ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ -೬೦)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ -೬೦)

ಗೋಪೀವಸ್ತ್ರಾಪಹರಣವರ್ಣನಂ

ಮದನಾತುರಚೇತಸೋಽನ್ವಹಂ
ಭವದಂಘ್ರಿದ್ವಯದಾಸ್ಯಕಾಮ್ಯಯಾ |
ಯಮುನಾತಟಸೀಮ್ನಿ ಸೈಕತೀಂ
ತರಲಾಕ್ಷ್ಮ್ಯೋ ಗಿರಿಜಾಂ ಸಮಾರ್ಚಿಚ್ಚ || ೧ ||

ತವ ನಾಮಕಥಾರತಾಃ ಸಮಂ
ಸುದೃಶಃ ಪ್ರಾತರುಪಾಗತಾ ನದೀಂ |
ಉಪಹಾರಶತ್ಯೈರಪೂಜಯ್ಣ
ದಯಿತೋ ನಂದಸುತೋ ಭವೇದಿತಿ || ೨ ||

ಇತಿ ಮಾಸಮುಪಾಹಿತವ್ರತಾ -
ಸ್ತರಲಾಕ್ಷ್ಮೀರಭಿವೀಕ್ಷ್ಯ ತಾ ಭರ್ವಾ |
ಕರುಣಾಮೃದುಲೋ ನದೀತಟಂ
ಸಮಯಾಸೀತ್ತದನುಗ್ರಹೇಚ್ಛಯಾ || ೩ ||

ನಿಯಮಾವಸಿತೌ ನಿಜಾಂಬರಂ
ತಟಸೀಮನ್ಯವಮುಚ್ಯ ತಾಸ್ತದಾ |
ಯಮುನಾಜಲಖೇಲನಾಕುಲಾಃ
ಪುರತಸ್ತ್ವಾ ಮವಲೋಕ್ಯ ಲಜ್ಜಿತಾಃ || ೪ ||

ತ್ರಪಯಾ ನಮಿತಾನನಾಸ್ವಧೋ
ವನಿತಾಸ್ವಂಬರಜಾಲಮಂತಿಕೇ |

ನಿಹಿತಂ ಪರಿಗೃಹ್ಯ ಭೂರುಹೋ
ವಿಟಪಂ ತ್ವಂ ತರಸಾಽಧಿರೂಢವಾನ್ || ೫ ||

ಇಹ ತಾವದುಪೇತ್ಯ ನೀಯತಾಂ
ವಸನಂ ವಃ ಸುದೃಶೋ ಯಥಾಯಥಂ |
ಇತಿ ನರ್ಮಮೃದುಸ್ಮಿತೇ ತ್ವಯಿ
ಬ್ರುವತಿ ವ್ಯಾಮುಮುಹೇ ವಧೂಜನೈಃ || ೬ ||

ಅಯಿ ಜೀವ ಚಿರಂ ಕಿಶೋರ ನ -
ಸ್ತವ ದಾಸೀರವಶೀಕರೋಷಿ ಕಿಂ |
ಪ್ರದಿಶಾಂಬರಮಂಬುಜೇಕ್ಷಣೇ -
ತ್ಯುದಿತಸ್ತ್ವಂ ಸ್ಮಿತಮೇವ ದತ್ತವಾನ್ || ೭ ||

ಅಧಿರುಹ್ಯ ತಟಂ ಕೃತಾಂಜಲೀಃ
ಪರಿಶುದ್ಧಾಃ ಸ್ವಗತೀರ್ನೀರೀಕ್ಷ್ಯ ತಾಃ |
ವಸನಾನ್ಯಖಿಲಾನ್ಯನುಗ್ರಹಂ
ಪುನರೇವಂ ಗಿರಮಪ್ಯದಾ ಮುದಾ || ೮ ||

ವಿದಿತಂ ನನು ವೋ ಮನೀಷಿತಂ
ವದಿತಾರಸ್ತಿ ಹ ಯೋಗ್ಯಮುತ್ತರಂ |
ಯಮುನಾಪುಲಿನೇ ಸಚಂದ್ರಿಕಾಃ
ಕ್ಷಣದಾ ಇತ್ಯಬಲಾಸ್ತ್ವಮೂಚಿವಾನ್ || ೯ ||

ಉಪಕರ್ಣ್ಯ ಭವನ್ಮುಖಚ್ಯುತಂ
ಮಧುನಿಷ್ಯಂದಿ ವಚೋ ಮೃಗೀದೃಶಃ |
ಪ್ರಣಯಾದಯಿ ವೀಕ್ಷ್ಯ ವೀಕ್ಷ್ಯ ತೇ
ವದನಾಬ್ಜಂ ಶನಕೈರ್ಗೃಹಂ ಗತಾಃ || ೧೦ ||

ಇತಿ ನನ್ವನುಗೃಹ್ಯ ವಲ್ಲವೀ -
ವಿಫಿನಾಂತೇಷು ಪುರೇವ ಸಂಚರನ್ |

ಕರುಣಾಶಿಶಿರೋ ಹರೇ ಹರ

ತ್ವರಯಾ ಮೇ ಸಕಲಾಮಯಾವಲಿಂ || ೧೧ ||